

ΕΙΣ ΛΟΥΤΡΑ ΤΗΣ ΠΑΛΛΑΔΟΣ

Ὅσσοι λωτροχόοι τᾶς Παλλάδος ἔξιτε πᾶσαι,
ἔξιτε· τᾶν ἵππων ἄρτι φρυασσομενᾶν
τᾶν ἱερᾶν ἐσάκουσα, καὶ ἅ θεὸς εὐτυκος ἔρπει.
σοῦσθέ νυν, ὦ ξανθαί, σοῦσθε, Πελασγιάδες.
5οὔποκ' Ἀθαναία μεγάλως ἀπενίψατο πάχεις,
πρὶν κόνιν ἰππειᾶν ἐξελάσαι λαγόνων,
οὐδ' ὄκα δὴ λύθρῳ πεπαλαγμένα πάντα φέροισα
τεύχεα τῶν ἀδίκων ἦνθ' ἀπὸ γηγενέων·
ἀλλὰ πολὺ πρᾶτιστον ὑφ' ἄρματος ἀυχένας ἵππων
10λυσαμένα παγαῖς ἔκλυσεν Ὠκεανῶ
ἰδρῶ καὶ ραθάμιγγας, ἐφοίβασεν δὲ παγέντα
πάντα χαλινοφάγων ἀφρὸν ἀπὸ στομάτων.
ὦ ἴτ' Ἀχαιάδες, καὶ μὴ μύρα μηδ' ἀλαβάστρως,
—συρίγγων αἰὼ φθόγγον ὑπαξόνιον—
15μὴ μύρα, λωτροχόοι, τᾶ Παλλάδι μηδ' ἀλαβάστρως
—οὐ γὰρ Ἀθαναία χρίματα μεικτὰ φιλεῖ—
οἴσετε μηδὲ κάτοπτρον· αἰεὶ καλὸν ὄμμα τὸ τήνας.
οὐδ' ὄκα τὰν Ἴδα Φρυξὲς ἐδίκασεν ἔριν,
οὔτ' ἐς ὀρείχαλκον μεγάλα θεὸς οὔτε Σιμοῦντος
20ἔβλεψεν δίναν εἰς διαφαινομένην·
οὐδ' Ἥρα· Κύπρις δὲ διαυγέα χαλκὸν ἐλοῖσα
πολλάκι τὰν αὐτὰν δις μετέθηκε κόμαν·

ἄ δὲ δις ἐξήκοντα διαθρέξασα διαύλωσ,
οἷα παρ' Εὐρώτῃ τοὶ Λακεδαιμόνιοι
25 ἄστερες, ἐμπεράμωσ ἐνετρίψατο λιτὰ βαλοῖσα
χρίματα, τᾶσ ἰδίας ἔκγονα φυταλιᾶσ,
ᾧ κῶραι, τὸ δ' ἔρευθος ἀνέδραμε, πρῶιον οἶαν
ἢ ῥόδον ἢ σίβδασ κόκκοσ ἔχει χροῖαν.
τῷ καὶ νῦν ἄρσεν τι κομίσσατε μῶνον ἔλαιον,
30 ᾧ Κάστωρ, ᾧ καὶ χρίεται Ἡρακλέησ·
οἴσετε καὶ κτένα οἱ παγχρύσειον, ὡσ ἀπὸ χაίταν
πέξηται, λιπαρὸν σμασαμένα πλόκαμον.
ἔξιθ' Ἀθαναία· πάρα τοι καταθύμιος ἴλα,
παρθενικαὶ μεγάλων παῖδεσ Ἀρεστοριδᾶν.
35 ὠθάνα, φέρεται δὲ καὶ ἅ Διομηδέοσ ἀσπίσ,
ὡσ ἔθοσ Ἀργείωσ τοῦτο παλαιότερον
Εὐμήδησ ἐδίδαξε, τεῖν κεχαρισμένος ἱεὺσ·
ὄσ ποκα βωλευτὸν γνοὺσ ἐπὶ οἱ θάνατον
δᾶμον ἐτοιμάζοντα φυγᾶ τεὸν ἄγαλμα
40 ᾧχετ' ἔχων, Κρεῖον δ' εἰσ ὄροσ ᾠκίσατο,
Κρεῖον ὄροσ· σὲ δέ, δαῖμον, ἀπορρώγεσσιν ἔθηκεν
ἐν πέτραισ, αἷσ νῦν οὔνομα Παλλατίδεσ.
ἔξιθ' Ἀθαναία· περσέπτολι, χρυσεοπήληξ,
ἵπων καὶ σακέων ἀδομένα πατάγω.
45 σάμερον, ὑδροφόροι, μὴ βάπτετε, σάμερον, Ἄργοσ,
πίνετ' ἀπὸ κρανᾶν, μηδ' ἀπὸ τῷ ποταμῷ,
σάμερον αἱ δῶλαι τὰσ κάλπιδασ ἢ ἔσ Φυσάδειαν

ἢ ἐς Ἀμυμώναν οἴσετε τὰν Δαναῶ.
καὶ γὰρ δὴ χρυσῶ τε καὶ ἄνθεσιν ὕδατα μείζας
50ἠΰξῃ φορβαίων Ἴναχος ἐξ ὀρέων,
τὰθάνα τὸ λοετρὸν ἄγων καλόν. ἀλλά, Πελασγέ,
φράζο μὴ οὐκ ἐθέλων τὰν βασιλείαν ἴδης.
ὅς κεν ἴδη γυμνὰν τὰν Παλλάδα τὰν πολιοῦχον
τῶργος ἐσοψεῖται τοῦτο πανυστάτιον.
55πότνι Ἀθαναία, τὸ μὲν ἔξιθι· μέσφα δ' ἐγὼ τι
ταῖσδ' ἐρέω· μῦθος δ' οὐκ ἐμός, ἀλλ' ἐτέρων.

παῖδες, Ἀθαναία νύμφαν μίαν ἐν ποκα Θήβαις
πουλύ τι καὶ πέρι δὴ φίλατο τᾶν ἑταρᾶν,
ματέρα Τειρεσίαο, καὶ οὔποκα χωρὶς ἔγεντο·
60ἀλλὰ καὶ ἀρχαίων εὗτ' ἐπὶ Θεσπιέων
63ἢ πὶ Κορωνείας, ἵνα οἱ τεθυμένον ἄλσος
64καὶ βωμοὶ ποταμῶ κείντ' ἐπὶ Κουραλίῳ,
61ἢ πὶ Κορωνείας, ἢ εἰς Ἀλίαρτον ἐλαύνοι
62ἵππος, Βοιωτῶν ἔργα διερχομένα,
65πολλάκις ἅ δαίμων νιν ἐῶ ἐπεβάσατο δίφρω·
οὐδ' ὄαροι νυμφᾶν, οὐδὲ χοροστασίαι
ἀδεῖαι τελέθεσκον, ὅκ' οὐχ ἀγεῖτο Χαρικλώ.
ἀλλ' ἔτι καὶ τήναν δάκρυα πόλλ' ἔμενε,
καίπερ Ἀθαναία καταθύμιον ἔσσαν ἑταίραν.
70δὴ ποκα γὰρ πέπλων λυσαμένα περόνας
ἵπῳ ἐπὶ κράνα Ἐλικωνίδι καλὰ ῥεοῖσα
λῶντο· μεσαμβρινὰ δ' εἶχ' ὄρος ἀσυχία.

ἀμφότεραι λώνοντο, μεσαμβριναὶ δ' ἔσαν ὦραι,
πολλὰ δ' ἀσυχία τῆνο κατεῖχεν ὄρος.

75 Τειρεσίας δ' ἔτι μῶνος ἀμᾶ κυσὶν ἄρτι γένεια
περκάζων ἱερὸν χῶρον ἀνεστρέφετο·

διψάσας δ' ἄφατόν τι ποτὶ ῥόον ἤλυθε κράνας,
σχέτλιος· οὐκ ἐθέλων δ' εἶδε τὰ μὴ θεμιτά.

τὸν δὲ χολωσαμένα περ ὄμως προσέφασεν Ἀθάνα·

80 «τίς σε, τὸν ὀφθαλμῶς οὐκέτ' ἀποισόμενον,

ὃ Εὐηρείδα, χαλεπὰν ὁδὸν ἄγαγε δαίμων;»

ἀ μὲν ἔφα, παιδὸς δ' ὄμματα νυξ ἔλαβεν.

ἔστάθη δ' ἄφθογγος, ἐκόλλασαν γὰρ ἀνῖαι

γώνατα καὶ φωνὰν ἔσχεν ἀμαχανία.

85 ἅ νύμφα δ' ἐβόασε· «τί μοι τὸν κῶρον ἔρεξας

πότνια; τοιαῦται, δαίμονες, ἐστὲ φίλαι;

ὄμματά μοι τῷ παιδὸς ἀφείλεο. τέκνον ἄλαστε,

εἶδες Ἀθαναΐας στήθεα καὶ λαγόνας,

ἀλλ' οὐκ ἀέλιον πάλιν ὄψει. ὦ ἐμὲ δειλάν,

90 ὦ ὄρος, ὦ Ἑλικῶν οὐκέτι μοι παριτέ,

ἧ μεγάλ' ἀντ' ὀλίγων ἐπράξασο· δόρκας ὀλέσσας

καὶ πρόκας οὐ πολλὰς φάεα παιδὸς ἔχεις.»

ἥ μὲν ἀμφοτέραισι φίλον περὶ παῖδα λαβοῖσα

ἥ μάτηρ μὲν γοερᾶν οἶτον ἀηδονίδων

95 ἄγε βαρὺ κλαίοισα, θεὰ δ' ἐλέησεν ἐταίραν·

καὶ νιν Ἀθαναΐα πρὸς τόδ' ἔλεξεν ἔπος·

«δῖα γύναι, μετὰ πάντα βαλεῦ πάλιν ὅσσα δι' ὀργάν

εἶπας· ἐγὼ δ' οὐ τοι τέκνον ἔθηκ' ἀλαόν.
οὐ γὰρ Ἀθαναία γλυκερὸν πέλει ὄμματα παίδων
100ἀρπάζειν· Κρόνιοι δ' ὧδε λέγοντι νόμοι·
ὅς κε τιν' ἀθανάτων, ὅκα μὴ θεὸς αὐτὸς ἔληται,
ἀθρήσῃ, μισθῶ τοῦτον ἰδεῖν μεγάλῳ.
διὰ γυναῖκα, τὸ μὲν οὐ παλινάγρετον αὐθι γένοιτο
ἔργον· ἐπεὶ Μοιρᾶν ὧδ' ἐπένησε λίνα,
105ἀνίκα τὸ πρῶτόν νιν ἐγείναιο· νῦν δὲ κομίζεο,
ὧ Εὐηρεΐδα, τέλθος ὀφειλόμενον.
πόσσα μὲν ἂ Καδμηΐς ἐς ὕστερον ἔμπυρα καυσεῖ,
πόσσα δ' Ἀρισταῖος, τὸν μόνον εὐχόμενοι
παῖδα, τὸν ἀβατὰν Ἀκταίονα, τυφλὸν ιδέσθαι.
110καὶ τῆνος μεγάλας σύνδρομος Ἀρτέμιδος
ἔσσειτ'· ἀλλ' οὐκ αὐτὸν ὅ τε δρόμος αἴ τ' ἐν ὄρεσσι
ῥυσεῦνται ξυναὶ τᾶμος ἑκαβολίαί,
ὀππόκα κούκ ἐθέλων περ ἴδη χαρίεντα λοετρά
δαίμονος· ἀλλ' αὐταὶ τὸν πρὶν ἄνακτα κύνες
115τουτάκι δειπνησεῦντι· τὰ δ' υἱέος ὀστέα μάτηρ
λεξεῖται δρυμῶς πάντας ἐπερχομένα·
ὀλβίσταν δ' ἐρέει σε καὶ εὐαίωνα γενέσθαι,
ἐξ ὀρέων ἀλαὸν παῖδ' ὑποδεξαμέναν.
ὧ ἐτάρα, τῷ μὴ τι μινύρεο· τῷδε γὰρ ἄλλα
120τεῦ χάριν ἐξ ἐμέθεν πολλὰ μενεῦντι γέρα·
μάντιν ἐπεὶ θησῶ νιν ἀοίδιμον ἔσσομένοισιν,
ἧ μέγα τῶν ἄλλων δὴ τι περισσότερον.

γνωσεῖται δ' ὄρνιθας, ὃς αἴσιος οἷ τε πέτονται

ἤλιθα καὶ ποίων οὐκ ἀγαθαὶ πτέρυγες.

125πολλὰ δὲ Βοιωτοῖσι θεοπρόπα, πολλὰ δὲ Κάδμω

χρησεῖ, καὶ μεγάλοις ὕστερα Λαβδακίδαις.

δωσῶ καὶ μέγα βᾶκτρον, ὃ οἱ πόδας ἐς δέον ἀξει·

δωσῶ καὶ βιότῳ τέρμα πολυχρόνιον,

καὶ μόνος, εὖτε θάνη, πεπνυμένος ἐν νεκύεσσι

130φοιτασεῖ, μεγάλῳ τίμιος Ἄγεσίλῃ.»

ὣς φημένα κατένευσε· τὸ δ' ἐντελὲς ᾧ κ' ἐπι νεύση

Παλλάς, ἐπεὶ μὴν Ζεὺς τόγε θυγατέρων

δῶκεν Ἀθαναία πατρώια πάντα φέρεσθαι,

λωτροχόοι, μάτηρ δ' οὔτις ἔτικτε θεάν,

135ἀλλὰ Διὸς κορυφά. κορυφὰ Διὸς οὐκ ἐπινεύει

ψεύδεα αι θυγάτηρ.

ἔρχετ' Ἀθαναία νῦν ἀτρεκές· ἀλλὰ δέχεσθε

τὰν θεόν, ᾧ κῶραι, τῶργον ὅσαις μέλεται,

σύν τ' εὐαγορία σύν τ' εὐγμασι σύν τ' ὀλολυγαῖς.

140χαῖρε θεά, κάδευ δ' Ἄργεος Ἰναχίω·

χαῖρε καὶ ἐξελάοισα, καὶ ἐς πάλιν αὖτις ἐλάσσαις

ἵππως, καὶ Δαναῶν κλᾶρον ἅπαντα σάω.